

شہید جنرل قاسم سلیمانی کی قرآنی زندگی کی خصوصیات

قرآنی ہونے کا معیار، قرآن کریم کی آیتوں پر عمل پیرا ہونا ہے؛ جیسے کہ امام حسن مجتبیٰ (علیہ السلام) سے روایت نقل ہوئی ہے جس میں قرآنی ہونے کا معیار بیان فرمایا ہے: قرآنی ہونے کا سب سے زیادہ مستحق وہ ہے جو قرآن پر عمل کرتا ہے؛ حتیٰ اگر حافظ قرآن نہ بھی ہو اس کے بعد امام (علیہ السلام) فرماتے ہیں: قرآن سے سب سے زیادہ دور وہ لوگ ہیں جو قرآن پر عمل پیرا نہیں ہوتے؛ اگرچہ وہ اس کی تلاوت کرتے ہوں۔^۱ اس حدیث شریف سے معلوم ہوتا ہے کہ قرآنی ہونے کا معیار قرآن حفظ کرنا یا اچھی تلاوت کرنا نہیں؛ بلکہ قرآنی احکام پر عمل پیرا ہونا ہے۔ اسی طرح ایک حدیث میں پیغمبر اکرم (صلی اللہ علیہ وسلم) کا ارشاد گرامی ہے: اگر کوئی قرآن کی تلاوت کرتا ہے اور اس پر عمل نہیں کرتا تو خداوند متعال میدان محشر میں اسے اندھا محشور کرے گا۔^۲

شہید سلیمانی نے قرآن کریم اور اہل بیت اطہار (علیہم السلام) کے فرمودات کے عین مطابق زندگی گزارنے کی بھرپور کوشش کی؛ اس مختصر مقالے میں ان کی قرآنی زندگی کے چند ایک پہلوؤں اور خصوصیات پر روشنی ڈالنے کی کوشش کی گئی ہے۔

قرآنی قوانین پر عمل پیرا ہونا

جنرل قاسم سلیمانی اپنی پوری زندگی قرآن و اہل بیت اطہار (علیہم السلام) سے متمسک رہے اور قرآنی زندگی گزاری، یہی وجہ تھی کہ اسلامی جمہوریہ ایران کی مسلح افواج سے وابستہ تمام افسران کے نزدیک شہید سلیمانی کا ایک خاص مقام تھا اور انہیں بے حد احترام کی نگاہ سے دیکھتے اور اپنے لئے نمونہ عمل سمجھتے تھے۔^۳

نظام ولایت سے منسلک رہنا

جنرل سلیمانی نظریہ ولایت فقیہ پر

اعتقاد راسخ رکھتے تھے؛ یہی وجہ تھی کہ انہوں نے نظام ولایت کے استحکام میں اہم کردار ادا کیا اور اپنی آخری وصیت میں بھی ولایت کو اصل قرار دیتے ہوئے فرمایا: پہلی اصل ولایت فقیہ پر عملی اعتقاد ہے؛ یعنی ولی فقیہ کی نصیحتوں اور فرمودات پر عمل کیا جائے؛ اگر کوئی اسلامی جمہوریہ میں کسی عہدے کا خواہاں ہے اور کسی منصب پر فائز ہونا چاہتا ہے تو اس کی بنیادی شرط ولایت فقیہ پر عملی اور حقیقی اعتقاد ہونا چاہئے۔ شہید اپنے وصیت نامے میں مزید لکھتے ہیں: ولایت قانونی پوری قوم (مسلمان ہوں یا غیر مسلم) کے لئے ہے؛ جبکہ ولایت عملی، ان عہدہ داروں اور منصب داروں کے ساتھ خاص ہے جو ملک کے نظم و نسق کو اپنے ہاتھوں میں لینے کے خواہاں ہیں۔^۴

نڈر اور بہادر ہونا

شہید جنرل قاسم سلیمانی نڈر اور بہادر شخصیت کے مالک تھے ان کے دل میں دشمنوں کا خوف بالکل بھی نہیں تھا۔ حاج قاسم کا وجود اس آیت شریفہ «الَّذِينَ يُبَلِّغُونَ رِسَالَاتِ اللَّهِ وَيَخْشَوْنَهُ وَلَا يَخْشَوْنَ أَحَدًا إِلَّا اللَّهَ ۗ وَكَفَىٰ بِاللَّهِ سَعِيْدًا» کا مصداق تھا۔ وہ لوگوں کے ساتھ نہایت تواضع و انکساری کے ساتھ

۳. قاسم سلیمانی مورد احترام دوستان و دشمنانش است. خبرگزاری دانشجو: snn.ir/0036yj

سادگی پسند

جنرل سلیمانی نہایت سادہ زیست اور بر قسم کے تجملات اور دنیا داری سے پاک تھے جس کا دوست دشمن سب معترف ہے۔


اخلاص و مروت اور سادہ زیستی ان کا خاصہ رہا، کسی نمود و نمائش اور مقام و منزلت کی لالچ کئے بغیر ملکی و غیر ملکی محاذوں پر اسلام کی سر بلندی کے لئے خدمات سر انجام دیتے رہے۔

۴. شہید جنرل قاسم سلیمانی کا وصیت نامہ۔ اسلامی جمہوریہ ایران کے فوئصل جنرل پشاور پاکستان کی ویب سائٹ سے اقتباس۔ <https://peshawar.mfa.gov.ir/ur>

۵. احزاب، ۳۹، جو اللہ کے پیغامات پہنچانے ہیں اور اسی سے ڈرتے ہیں اور اللہ کے سوا کسی سے نہیں ڈرتے اور محاسب کے لیے اللہ ہی کافی ہے۔

۱. «مَا تَقَىٰ فِي الدُّنْيَا بَقِيَّةَ عَمَلٍ هَذَا الْقُرْآنَ فَاتَّخِذُوهُ إِمَامًا يَدُلُّكُمْ عَلَىٰ هُدًى، وَإِنَّ أَحَقَّ النَّاسِ بِالْقُرْآنِ مَنْ عَمِلَ بِهِ وَإِنَّ لَمْ يَحْفَظْهُ وَأَعَدَّ لَهُمْ مِنْهُ مَنْ لَمْ يَعْمَلْ بِهِ وَإِنَّ كَانَ يَقْرَأُهُ؛ اس فانی دنیا میں صرف ایک چیز باقی رہے گی وہ قرآن ہے، لہذا قرآن کو اپنا رہبر اور امام بنا لو، تاکہ تم سیدھے راستے پر چلو۔ درحقیقت قرآن کے قریب ترین لوگ وہ ہیں جو اس کی پیروی کرتے ہیں، اگرچہ انہوں نے اس (آیات) کو بظاہر حفظ بھی نہ کیا ہو اور قرآن سے سب سے زیادہ دور وہ لوگ ہیں جو اس کی ہدایات پر عمل نہیں کرتے، حالانکہ وہ اس کے قاری اور پڑھنے والے ہوں۔» (حسن بن ابی الحسن دیلمی؛ ارشاد الطلوب، ص ۱۰۲)

۲. «من تعلم القرآن ولم يعمل به حشره الله يوم القيامة اعمى فيقول يا رب لم حشرتني اعمى وقد كنت بصيرا قال كذلك انتك اباتك فنتيتها؛ جس نے قرآن سیکھا اور اس پر عمل نہیں کیا، اللہ تعالیٰ اسے قیامت کے دن اندھا کر کے اٹھائے گا، وہ شخص کہے گا کہ اے اللہ تو نے مجھے اندھا کیوں محشور کیا جب کہ میں دیکھ رہا تھا اللہ کی طرف سے جواب آئے گا: تم نے ہماری آیات کو کیسے پڑھا اور انہیں بھلا دیا اور ان پر عمل نہیں کیا۔ (شیخ صدوق، ثواب الاعمال و عقاب الاعمال، ص ۲۸۱)



جہادی جذبے سے سرشار ہونا

حاج قاسم سلیمانی کی سب سے نمایاں خصوصیت جہاد کا جذبہ تھا؛ یعنی حقیقت میں قرآنی آیات ان کی روح اور قلب پر اتری ہوئی تھیں «يَا أَيُّهَا النَّبِيُّ جَاهِدِ الْكُفَّارَ وَالْمُنَافِقِينَ وَاغْلُظْ عَلَيْهِمْ ۗ وَمَأْوَاهُمْ جَهَنَّمُ ۗ وَيَسَّرَ الْمَصِيرُ»۔ قاسم سلیمانی چالیس سال اس جذبہ سے سرشار رہے اور ان کی شہادت بھی ایسے موقع پر واقع ہوئی جب لوگ فطری طور پر سو رہے تھے لیکن وہ جہاد کر رہے تھے۔

۱- توبہ، ۴۳، اے نبی! کفار اور منافقین سے لڑو اور ان پر سختی کرو اور ان کا ٹھکانا جہنم ہے جو بہت برا ٹھکانا ہے۔

پیش آتے تھے؛ میدان کارزار میں ان کی شجاعت، اپنے دوستوں اور ماتحت افراد کے ساتھ محبت اور خلوص کا عالم یہ تھا کہ کبھی کسی سے نہ کہتے کہ میدان میں جاؤ؛ بلکہ خود فرنٹ لائن پہ ربتے اور دوسروں سے کہتے میرے پیچھے رہیں۔ قاسم سلیمانی ایک مجاہد اور انقلابی کمانڈر تھے جن کی زندگی کے تمام پہلوؤں میں جہاد کا جذبہ ٹھاٹھیں مارتا تھا، ایک انقلابی مجاہد کی تمام تر خصوصیات ان کے طرز عمل اور منصوبوں میں صاف دکھائی دیتی تھیں۔

دشمن کی سازشوں سے آگاہی

دشمن شناسی اور دشمن کی سازشوں سے آگاہ رہنا جنرل شہید سلیمانی کی ایک اور اہم خصوصیت تھی۔ اکثر افراد دشمن شناس نہیں ہوتے جس کی وجہ سے دشمن کی چال میں بہت جلد گرفتار ہوجاتے ہیں۔ شہید حاج قاسم دشمن شناس ہونے کے ساتھ ساتھ دشمن کی سازشوں کو بھی بے نقاب کرنے کے ماہر تھے۔

اللہ کی خوشنودی کو مد نظر رکھنا جنرل قاسم سلیمانی ہمیشہ خدا کی رضا اور خوشنودی کی تلاش میں ربتے تھے اور دشمنوں کی طرف سے دی جانے والی دھمکیوں پر بالکل توجہ نہیں دیتے تھے۔ انہوں نے یہ خصوصیت قرآن مجید اور اہل بیت اطہار ﷺ کے فرمودات سے لی تھی۔ شہید قاسم سلیمانی کی ہمہ جہت شخصیت کا ایک اور روشن پہلو دنیا بھر کے محروم اور مظلوم طبقے کی حمایت تھی۔ شہید دہشتگردی کے خلاف ہمیشہ برسریکار رہے اور ظلم کے ستائے ہوئے مظلوم عوام خصوصاً فلسطینیوں اور یمنیوں کی حمایت اور

۲ - محمد ثقلین واحدی، شہید قاسم سلیمانی ایک ہمہ جہت شخصیت۔ اسلام ٹائمز بے اقتباس۔
https://www.islamtimes.org

ہر قسم کی مدد میں پیش پیش رہے۔

اللہ پر توکل

حاج قاسم کی ایک اور خصوصیت اللہ پر بھروسہ تھی، انہوں نے اللہ تعالیٰ پر بھروسہ کرتے ہوئے دشمنوں کو نظر انداز کر کے اپنے مشن کو بخوبی انجام دیا۔ جنرل شہید قاسم سلیمانی اللہ پر مکمل توکل کرتے اور اس ایہ کریمہ **«اللَّهُ لَا إِلَهَ إِلَّا هُوَ وَعَلَى اللَّهِ فَلْيَتَوَكَّلِ الْمُؤْمِنُونَ»** کے مصداق تھے۔

شوق شہادت سے سرشار ہونا

شہید قاسم سلیمانی کے دل میں شہادت کی تمنا اتنی تھی کہ جب امریکا اور اسرائیل نے انہیں جان سے مارنے کی دھمکی دی تو آپ نے فرمایا کہ میں شہادت کی تلاش میں پہاڑوں اور صحراؤں میں گھوم رہا ہوں۔

ان کے دل میں ہمیشہ شہید ہونے کی حسرت تھی اور اکثر کہا کرتے تھے کہ میں کیوں رہ گیا ہوں وہ اپنی جان اللہ کو بیچ چکے تھے: **«إِنَّ اللَّهَ اشْتَرَى مِنْ الْمُؤْمِنِينَ أَنْفُسَهُمْ وَأَمْوَالَهُمْ بِأَنْ لَهُمُ الْجَنَّةَ. يُقَاتِلُونَ فِي سَبِيلِ اللَّهِ فَيَقْتُلُونَ وَيُقْتَلُونَ، وَعَدًّا عَلَيْهِ حَقًّا فِي التَّوْرَةِ وَ**

۷- تغابن، ۱۳۔ لہ (بی معبود بحق ہے) اس کے سوا کوئی معبود نہیں ہے اور مومنین کو اللہ ہی پر توکل کرنا چاہیے۔

الْإِنْجِيلِ وَالْقُرْآنِ۔ وَمَنْ أَوْفَى بِعَهْدِهِ مِنَ اللَّهِ فَاسْتَبْشِرُوا بِبَيْعِكُمُ الَّذِي بَايَعْتُمْ بِهِ وَذَلِكَ هُوَ الْفَوْزُ الْعَظِيمُ؛ یقیناً اللہ نے مومنوں سے ان کی جانیں اور ان کے اموال جنت کے عوض خرید لیے ہیں، وہ اللہ کی راہ میں لڑتے ہیں پھر مارتے ہیں اور مارے جاتے ہیں، یہ توریت و انجیل اور قرآن میں اللہ کے ذمے پکا وعدہ ہے اور اللہ سے بڑھ کر اپنا عہد پورا کرنے والا کون ہو سکتا ہے؟ پس تم نے اللہ کے ساتھ جو سودا کیا ہے اس پر خوشی مناؤ اور یہ تو بہت بڑی کامیابی ہے۔»

قرآن و سنت میں شہید کے مقام و مرتبے کے حوالے سے جو ارشادات ملتے ہیں، ان سے پتا چلتا ہے کہ اسلام میں شہید کی عظمت اور شہادت کا مقام و مرتبہ انتہائی بلند ہے؛ لہذا جنرل سلیمانی کی اہم ترین آرزو شہادت تھی جو اپنی دیرینہ آرزو اور تمنا تک پہنچ گئے۔

روحش شاد

